

राज्य सभा
अतारांकित प्रश्न संख्या 2761
10 अगस्त 2016 को उत्तर के लिए

विशाखापट्टनम इस्पात संयंत्र के लिए आबद्ध लौह अयस्क और कोयला खानें

2761. श्री वि. विजयसाई रेड्डी:

क्या इस्पात मंत्री यह बताने की कृपा करेंगे कि:

- (क) क्या विशाखापट्टनम इस्पात संयंत्र (वी एस पी) ने अपने लाभकारी संचालन के लिए 'आबद्ध लौह अयस्क और कोयला खानों' के लिए आवेदन किया है अथवा मांग की है;
- (ख) आबद्ध लौह अयस्क और आबद्ध कोयला खानों के ऐसे आवेदनों की क्या स्थिति है;
- (ग) विशाखापट्टनम इस्पात संयंत्र के लिए आबद्ध लौह अयस्क खानें आबंटित न किए जाने के क्या कारण हैं;
- (घ) विशाखापट्टनम इस्पात संयंत्र के पास उपलब्ध संयंत्र, मशीनों और अत्यधिक भूमि का पूर्ण उपयोग करने के लिए क्या अन्य कदम अपेक्षित हैं; और
- (ङ) इसका वर्तमान उत्पादन और वर्ष 2015-16 में कुल इस्पात उत्पादन कितना-कितना रहा है?

उत्तर

इस्पात राज्य मंत्री

(श्री विष्णुचंदेव साय)

(क) से (ग): माइन्स एण्ड मिनरल्स (डेवलेपमेंट एण्डो रेग्यूलेशन) एक्ट 1957 (एमएमडीआर एक्ट) में संशोधन से पूर्व विशाखापट्टनम इस्पात संयंत्र (बीएसपी) ने विभिन्न राज्यों में लौह अयस्क खानों के आवंटन के लिए 29 आवेदन पत्र प्रस्तुत किये थे, जिनमें से राजस्थान सरकार द्वारा राजस्थान के भीलवाड़ा जिले के बनेरा तहसील में एक लौह अयस्क ब्लॉक के लिए आशय पत्र (एलओआई) प्रदान किया गया है। माइन्स एण्ड मिनरल्स (डेवलेपमेंट एण्डो रेग्यूलेशन) अमेंडमेंट, 2015 के लागू होने के पश्चात् शेष आवेदन पत्र अयोग्य हो गये हैं।

वर्ष 2015 के संशोधन अधिनियम के पश्चात् दिये गये आवेदन पत्र माइन्स एण्डो मिनरल्स (डेवलेपमेंट एण्ड रेग्यूलेशन) एक्ट 1957 जोकि माइन्स एण्ड मिनरल्स (डेवलेपमेंट एण्डो रेग्यूलेशन) अमेंडमेंट, 2015 द्वारा यथासंशोधित है, से विनियमित होते हैं, जिसमें राज्य सरकारों को धारा 10 ए के तहत नीलामी की विधि के जरिए अथवा अधिनियम की धारा 17 ए (2 ए) के तहत आरक्षण रूट के जरिए खनन पट्टे प्रदान करने की शक्तियां दी गई हैं। इसलिए, नये खनन पट्टों के आवेदन पत्र संशोधन अधिनियम में निर्धारित प्रावधानों के अनुसार विनियमित होते हैं।

(घ): आरआईएनएल-वीएसपी ने अपनी तरल इस्पात क्षमता का 3.0 मिलियन टन प्रति वर्ष (एमटीपीए) से 6.3 एमटीपीए तक का क्षमता विस्तार पूरा कर लिया है। आरआईएनएल के पास उपलब्ध संसाधनों के लिए नियोजित आधुनिकीकरण और संयंत्र का क्षमता विस्तार अपेक्षित है।

(ङ): वर्ष 2016-17 की प्रथम तिमाही में विक्रेय इस्पात का उत्पादन 0.85 मिलियन टन था। वर्ष 2015-16 में विक्रेय इस्पात का उत्पादन 3.51 मिलियन टन था।
